

कार्यालय, आयुक्त, उच्च शिक्षा, मध्यप्रदेश शासन,
सतपुड़ा भवन, भोपाल-462004

क्रमांक 524 / आउशि / गुणप्रको / नि.का / 08
प्रति,

भोपाल, दिनांक 24/2/08

1. अतिरिक्त संचालक,
समस्त क्षेत्रीय कार्यालय, मध्यप्रदेश।
2. प्राचार्य,
समस्त शा0 महाविद्यालय, मध्यप्रदेश।

विषय:-विदेशी विश्वविद्यालयों में प्रवेश लेने वाले छात्रों के संबंध में।

-:0:-

पिछले 2-3 वर्षों से यह देखा जा रहा है कि भारत के कई मेधावी छात्र विदेशी विश्वविद्यालयों में प्रवेशित होते हैं तथा इनमें से कई विद्यार्थी पूर्ण फीस माफी तथा रहने की मुफ्त सुविधा के साथ प्रवेश पाते हैं।

मध्यप्रदेश में उच्च शिक्षा के स्तर को बढ़ावा देने के लिए यह निर्णय लिया गया है कि यदि किसी भी महाविद्यालय के विद्यार्थी विदेशी विश्वविद्यालयों, हारवर्ड विश्वविद्यालय, बोस्टन, सिराक्यूज विश्वविद्यालय, सिराक्यूज, न्यायार्क, ड्यूक विश्वविद्यालय, नार्थ कैरोलिना, एम.आई.टी. बोस्टन, आक्सफोर्ड विश्वविद्यालय, यू.के. केम्ब्रिज विश्वविद्यालय, यू.के. प्रिंसटन विश्वविद्यालय, न्यूजर्सी यू.एस.ए, स्कूल आफ ईकानामिक्स, लंदन अथवा किसी भी IVY League विश्वविद्यालय में यदि छात्रवृत्ति एवं लिविंग एलाउन्स के साथ प्रवेश लेते हैं तो उस महाविद्यालय के समस्त अधिकारियों / कर्मचारियों का समग्र मूल्यांकन गोपनीय चरित्रावली लिखते समय "उत्कृष्ट" श्रेणी में रखा जायेगा।

यदि उपरोक्त विश्वविद्यालयों में बिना छात्रवृत्ति के छात्रों का चयन होता है तो ऐसी स्थिति में संबंधित संस्था के प्राचार्य एवं उस कक्षा विशेष को, जिसमें उस विद्यार्थी ने अध्ययन किया है, पढ़ाने वाले समस्त प्राध्यापकों को "उत्कृष्ट" श्रेणी दी जायेगी।

इसी प्रकार यदि राष्ट्रीय स्तर पर किसी भी विद्यार्थी का प्रवेश देश के शीर्ष संस्थान आई.आई.टी., आई.आई.एम तथा आई.आई.एस.ई.आई बेंगलोर में होता है तो उस कक्षा को पढ़ाने वाले समस्त अधिकारियों एवं प्राचार्य का मूल्यांकन "क" श्रेणी दिया जायेगा। विदेशी विश्वविद्यालयों में प्रवेश की तारीखें अभी उपलब्ध हैं। अतः वेब-साइट पर खोजकर छात्रों से चर्चा कर अधिकाधिक छात्रों को इस योजना के लिए प्रेरित करें ताकि मध्यप्रदेश के स्तर की गुणवत्ता का प्रमाण-पत्र विदेशों में भी दिया जा सके।

यह सूचित करना चाहूंगा कि यह काम अत्यन्त कठिन नहीं है। इस वर्ष मैं दिल्ली के एक विद्यालय में, जिसमें मात्र 12वीं कक्षा तक की पढ़ाई होती है, वहां से 11 बच्चों का चयन हार्वर्ड विश्वविद्यालय, बोस्टन में हो चुका है जिसमें से 4 बच्चों को पूरी फीस एवं रहने का खर्चा भी विश्वविद्यालय ने स्वीकृत किया है।

अतः मैं चाहूंगा कि मध्यप्रदेश को राष्ट्रीय स्तर पर स्थापित करने के साथ ही अन्तर्राष्ट्रीय स्तर पर ख्याति दिलाने का कार्य प्राचार्यगण विद्यार्थियों के साथ समन्वय कर इस योजना का लाभ प्राप्त करें।

Ashish

(आशीष उपाध्याय)

आयुक्त,

उच्च शिक्षा, मध्यप्रदेश

पृ० क्रमांक 525/आउशि/गुणप्रको/नि.का/08

भोपाल, दिनांक 22/12/08

प्रतिलिपि:— प्रमुख सचिव, उच्च शिक्षा, मध्यप्रदेश शासन, वल्लभ भवन, भोपाल।

Ashish

आयुक्त,

उच्च शिक्षा, मध्यप्रदेश